



ЗА ЛЕНІНСКІЯ КАДРЫ

Орган парткома і профкома Беларускага Дзяржаўнага Універсітэта

№ 6

3 кастрычніка 1935 г.

№ 6

Праверкай партдакументаў— да канца ачысцім нашы рады ад усіх ворагаў партыі СУР'ЁЗНАЕ ПАПЯРЭДЖАННЕ

Рашэнне ЦК ВКП(б) аб праверцы партдакументаў з'яўляецца адным з галоўнейшых мерапрыемстваў па рэалізацыі пастановаў XVII з'езда партыі і ўказанняў таварыша СТАЛІНА аб падцягванні арганізацыйнага кіраўніцтва да ўзроўня палітычнага. Праверка партдакументаў павінна выкрыць, разаблачыць апартуністаў, чужакоў і аферыстаў, якія зацясаліся ў рады нашай партыі.

Выкрыць чужакоў і прахадзімаў немагчыма без самага кропатылівага вывучэння ўсіх звянаў работы партыйнай арганізацыі, без вывучэння жывых людзей, без самай вострай большэвіцкай пільнасці да нашых ворагаў.

Пастановай Менгаркома КП(б)Б адменена правядзеная праверка партдакументаў у нашай партарганізацыі і назначана паўторная праверка.

Адмена праверкі партдакументаў—сур'ёзнае папярэджанне нашай партарганізацыі. Гэты факт сведчыць аб тым, што партарганізацыя аднеслася да гэтага вельмі важнага палітычнага пытання не з большэвіцкай пільнасцю. Дрэнна была праведзена падрыхтоўчая работа. Зусім недастаткова было прапрацавана на сходзе пытанне аб праверцы партдакументаў і дастойнасці данага члена або кандыдата партыі націць білет нашай вялікай большэвіцкай партыі.

Адмена праверкі партдакументаў у нашай партарганізацыі яшчэ раз сведчыць аб недастатковай большэвіцкай самакрытыцы і пільнасці, якая павінна быць арганічнай уласцівасцю кожнага большэвіка. Аб гэтым сведчаць такія факты, як выключэнне з рады нашай партыйнай арганізацыі Нікалаені М. Ф. і Амбросова.

Паўторная праверка партдакументаў павінна яшчэ больш адтачыць большэвіцкую пільнасць кожнага члена нашай арганізацыі.

Праверка партдакументаў павінна выявіць не толькі патрэбы нашай арганізацыі, але і патрэбы кожнага камуніста паасобку і гэтым самым мы карэнным чынам палепшым нашу партыйную работу.

Праводзячы праверку, вывучаючы нашы партыйныя кадры, мы зможам зрабіць перастаноўку партыйных сіл і высунуць на адказныя работы тых таварышоў, якія здольны выконваць гэту работу.

У часе паўторнай праверкі партдакументаў, зорка прыглядаючыся да кожнага камуніста, ачышчаючы нашу арганізацыю ад варожых элементаў, выкрываючы слабыя месцы кожнага камуніста, мы даб'ёмся яшчэ большага ўмацавання нашай партыйнай арганізацыі, згуртавання яе вакол ленинскага ЦК і яе правадыра тав. Сталіна.

Твар „камуніста“ Нікалаені

Факты, ускрытыя партарганізацыяй БДУ, зусім яскрава даказваюць правільнасць рашэння гарадскога камітэта партыі аб адмене праверкі партыйных дакументаў у нашай партарганізацыі. Паўторная прапрацоўка гэтага пытання паказала, што падрыхтоўчая работа да праверкі партдакументаў была праведзена дрэнна, праверка фактычна з'явілася тэхнічна-канцэлярскай зваркай правільнасці запісаў і ўстанаўленне дат. Партарганізацыяй не былі выкрыты класава-варожыя элементы, хаваючыся за партбілетам.

Вось факты. Нікалаені М. Ф., член КП(б)Б з 1929 г., у Копыльскай арганізацыі ён атрымаў ад райкома КП(б)Б суровую вымову за сувязь з кулацтвам. У 1931 г. ён выключыўся з партыі за праваапартуністычнае кіраўніцтва ячэйкай і сельсовета, за не рэагаванне на недавыдзеныя цвёрдыя заданні кулацка-заможным гаспадаркам, за наступленне супроць рэальнасці планаў даведзеных да сельсовета, за прысваенне кулацкай маёмасці (адзея і гадзіннік).

Зараз Нікалаені студэнт БДУ. Але тут працягвае сябе, як абыяцель. Ён

пачынае спекуляваць салам сярод студэнтаў. На чысты парты ў 1933 г. яго за абсалютную палітычную непісьменнасць, правал работы і наогул непадрыхтаванасць быць членам партыі—пераводзяць у кандыдаты, аднак Нікалаені не робіць для сябе адпаведных вывадаў, а шукае месца, дзе-б можна было шляхам апукавання нажыцца. Ён прыбіраецца ў каменданты баракаў. Закупаючы розныя рэчы для інтэрнатаў, Нікалаені не мог, безумоўна, заставіць сябе ў крыўдзе, ён прысваівае дзесяткі метраў мануфактуры і мяккую мебель. І нарэшце, працуючы на рамонт інтэрната, ён прапанаваў студэнтам падпісаць фіктыўны рахунак за работу, якой яны зусім не рабілі, абцягаючы ім палову грошай, што безумоўна яны не зрабілі, а выкрылі жуліка.

Да партвучобы Нікалаені адносіцца пагардліва, па мяшчанску, гаворачы, што мне няма часу вучыцца, ды і я так многа ведаю.

Пры праверцы партдакументаў Нікалаені амаль усе скрыў ад парткома і камісіі. І толькі зараз усё гэта выкрыта.

К.В.

Горача вітаем пастанову СНК СССР і ЦК ВКП(б)

З велізарным задавальненнем і вялікай радасцю сустрэлі студэнты БДУ пастанову партыі і ўрада аб зніжэнні цэн на хлеб і адмене карткавай сістэмы.

На адбыўшыхся сходах па інтэрнатах 29-га верасня, студэнты горача віталі і дзякавалі партыю і ўрад за бацькоўскія клопаты аб паляпшэнні ўмоў жыцця ўсіх працоўных нашай радзімы. Студэнты ў сваіх пастанавах заяўлялі, што гэтыя штодзеныя клопаты партыі і ўрада, нашага вялікага правадыра тав. СТАЛІНА яшчэ больш абавязваюць і натхняюць нас працаваць лепш, падрыхтаваць з сябе высокакасных спецыялістаў, патрэбных нашай радзіме.

Апраўдаць званне парттысячніка

На факультэтах БДУ 45 камуністаў—парттысячнікаў—пасланых партыяй на вучобу, як на адзін з адказнейшых участкаў. Асноўная маса парттысячнікаў сваёй вучобай, партыйнай і грамадскай работай, апраўдваюць давер партыі, ведучы за сабой беспартыйных студэнтаў.

Парттысячнік Камінскі працуе старшынёй прафкома, з работай спраўляецца і вучыцца на „добра“. Парттысячнік Адзінец—нам. сакратара парткома БДУ—таксама не адстае ў вучобе. Парттысячнікі Малюкевіч, Маханёк—„атлічкі вучобы“, актыўна ўдзельнічаюць у грамадскай рабоце ўніверсітэта. Парттысячнікі Шыфрына, Гузев, Цойр, Юшэ, Грыф, Поляк, Перапечкі, Акімава і др.—гэта наш актыў.

З 45 чалавек парттысячнікаў ёсць і такія, якія не апраўдваюць гэтага высокага звання студэнта-парттысячніка. Яны забыліся, што партыя ад іх патрабуе добра авалодваць тэхніку сваёй справы, у нашых умовах—гэта добра вучыцца, актыўна ўдзельнічаць у палітычным жыцці, павышаць свой ідэйны ўзровень, працаваць над асваеннем асноў марксізма-ленінізма, значыць важнейшыя палітычныя і арганізацыйныя рашэнні партыі і растлумачваць іх беспартыйным.

Бернштайн, Бабчонак, Церашэнка—парттысячнікі, у вучобе апошнія, ад актыўнай грамадскай работы адмахваюцца. Марксісцка-ленінская падрыхтоўка ў іх нізкая. Або, напрыклад, Бірыма, калі ён даюць грамадскую работу, то яна кідае вучобу і адстае ў знак пратэсту—„не спраўляюся“ па-просту гаворачы—сімуляруе, а такія паводзіны недастойны камуніста.

Акрамя адмоўнага больш няма чаго сказаць і аб парттысячніках Капенгул

Ц. і Дзягель. Гэтыя парттысячнікі не адчуваюцца як камуністы ў асяроддзі студэнцтва.

На геафаке ёсць парттысячнік Зміцер, які зусім адарваўся ад партарганізацыі, у асабовым жыцці пайшоў па шляху разлажэння. Там жа на геафаке яшчэ лічыцца парттысячнікам даўно выключаны з партыі Амбросав, які падрабіў партстаж, прысвоіў 13-ці гадовы рабочы стаж, які, правучыўшыся 3 гады на факультэце—рэдка калі да канца праслухаў лекцыі, ніколі не рыхтаваўся да заняткаў, палітычна няграмацны, а хвастаючыся сваімі заслугамі толькі п'янстваваў.

Асобна трэба адзначыць паводзіны парттысячніка Арашкевіча—члена парткома, які ніколі не бывае ў масе студэнтаў і нават не ўсе студэнты-камуністы ведаюць яго. Арашкевіч амаль ніколі не выступае на партсходах. У інтэрнаце ў яго тэндэнцыя не арганізоўваць студэнтаў, а раз'яднаць іх, пасварыць паміж сабой. Калі да яго звяртаюцца за дапамогай, то ён адмаўляецца.

Ёсць парттысячнікі, якія, хлываючыся за спіну другіх, зусім не лікаваюцца чым жыве партарганізацыя, чым жыве факультэт, чым жыве ўніверсітэт (Скібарка, Шкарубскі, Цазнякоў, Ротман, Мільман і Бірульчык).

Тыя камуністы, якія ўспамінаюць, што яны парттысячнікі толькі пры атрыманні стыпендыі, не павінны быць у ліку парттысячнікаў, аб іх патрэбна ставіць вельмі востра пытанне, як аб камуністах.

Студэнт, асабліва камуніст, павінен быць не толькі перадавіком у вучобе, але і ў грамадскай рабоце.

Ф. Асоўскі і Р.

Высокаякасна арганізаваць партпалітвучобу

Наша партыя заўсёды ўдзяляла вялікую ўвагу партыйнай вучобе. І зараз, калі мы стаім на парозе пабудовы бяскласавага сацыялістычнага грамадства, калі мы перамагем „перажыткі капіталізма не толькі ў эканоміцы, але і ў свядомасці людзей“, вывучаць тэорыю марксізма-ленінізма. гісторыю нашай партыі патрэбна кожнаму камуністу, комсамольцу і беспартыйнаму. Без гэтых ведаў немагчыма быць на чале мас, якія будуць сацыялізм.

XVII партз'езд у прынятым стаце партыі, абавязвае кожнага камуніста „бесперапынна працаваць над павышэннем сваёй ідэйнай узброенасці, над ўразуменнем асноў марксізма-ленінізма, важнейшых палітычных і арганізацыйных пастановаў партыі і растлумачваць іх беспартыйным масам“.

Наша партарганізацыя—вузавая, састаіць у большасці з маладых членаў і кандыдатаў партыі і адсюль правільная арганізацыя партыйнай вучобы набыла асаблівае значэнне. Партыйны камітэт БДУ рашыў арганізаваць тры тыпы партшкол: кандыдацкую школу,

два гурткі па вывучэнню гісторыі партыі і гурток па вывучэнню асобных твораў класікаў марксізма.

Усе члены партыі, кандыдаты і спачуваючыя ахоплены партыйнай вучобай. Арганізавана 13 комсамольскіх гурткоў па вывучэнню гісторыі партыі і 2 гурткі па вывучэнню асобных твораў класікаў марксізма. Таксама арганізаваны 21 тэматычны гурток і адзін гурток па вывучэнню твораў класікаў марксізма, дзе будуць вучыцца беспартыйныя студэнты. Акрамя гэтага, арганізаваны гурткі для навуковых работнікаў, тэхнічнага персаналя і адначасова будуць працаваць тры семінары для прапагандыстаў.

Цяпер галоўнае састаіць у тым, каб добра і правільна арганізаваць семінар прапагандыстаў і штудзёна дапамагаць у іх рабоце.

Паспяховае правядзенне партпалітвучобы залежыць, галоўным чынам, ад прапагандыста. Работа прапагандыста вялікая і адказная, патрабуючая вялікіх ведаў, ідэалагічнай вытрыманасці і добрасумленных адносін да справы.

І. С. Адзінец.